

## پروفیسر سید محمد سلیم مرحوم

پروفیسر خورشید احمد

قرطبه کے تاریخی اجتماع کے پہلے دن کے آخری لمحات تھے۔ محترم امیر جماعت کا اجتماع ارکان میں خطاب اپنے اختتام کی طرف سیل روائی کی مانند فروزان تھا کہ میرے بائیں جانب منور بھائی کے کان میں ڈاکٹر کمال نے انتہائی افسوسگی کے عالم میں یہ اندوہناک اطلاع دی کہ اجتماع کے ہبھال میں پروفیسر سید محمد سلیم کی روح دارفانی سے ابدی زندگی کی طرف پرواز کر گئی ہے۔ انا اللہ وانا الیہ راجعون!

۷۷ سالہ جواں ہست درویش، مجاہد اور محقق جس نے ۷۸ اسال کی عمر میں مترجمان القرآن کے ذریعے تحریک اسلامی کے پیغام کا پہلا جام نوش جان کیا تھا، جس نے تحریک پاکستان میں علی گڑھ کے پر عزم نوجوانوں کے ساتھ آزادی کے حصول کے لیے جان کی بازی لگادی تھی، جس نے ۵۰ سال پہلے ۱۹۵۱ء میں جماعت کی رکنیت کا حلف اٹھایا تھا اور اس پورے عرصے میں اس حلف کے ایک ایک ایک ایک نقطے کی پابندی کر رہا تھا بلکہ صحیح تر الفاظ میں اپنے شب دروز ایک دیوانگی اور دار فتنگی کے عالم میں دین حق کی تعلیم اور اقامت حق کے لیے صرف کر رہا تھا، بالآخر اس نے پاکستانی قربطہ کی اس علم کی متلاشی سر زمین پر، جہاں ایک نئی علمی اور تہذیبی دنیا بنانے کے لیے خواب دیکھے جا رہے ہیں اور جن خوابوں کی پہلی تعبیر دیکھنے کے لیے لاکھوں سر پھرے جمع ہو کر صحرائیں گاشن اور اسلام کی آغوش میں ایک نیا اور تہذیبی اندرس بنانے کی بنیاد رکھ رہے تھے، اپنی جان جان آفریں کے سپرد کر دی اور قربطہ کی سر زمین سے ملک عدم کا پہلا مسافر بننے کا اعزاز حاصل کیا۔ جماعت اسلامی کے اس تاریخی اجتماع میں شرکت کے لیے ضعف اور بیماری کوئی بھی چیز اس کی راہ میں حائل نہ ہوئی اور وہ جوانوں کی طرح کراچی سے روائی دوائی اس سر زمین تک پہنچ کر اپنی اصل منزل کے لیے سرگرم سفر ہو گیا۔

جان ہی دے دی جگہ نے آج کوئے یار میں  
عمر بھر کی بے قراری کو قرار آئی گیا

پروفیسر سید محمد سلیم کا ذکر تو اپنے جمعیت کے دور میں بھی بارہا سنا اور خصوصیت سے محترم چودھری غلام محمد مرحوم کی زبانی جو ان کی علیت، للیت اور تحریکیت کے بڑے معرف تھے لیکن ان سے تفصیلی ملاقات کا موقع اس وقت ملا جب وہ شاہ ولی اللہ اور نیشنل کالج منصورہ (سنده) سے وابستہ ہوئے۔ اس زمانے میں مجھے محترم چودھری غلام محمد مرحوم کے ساتھ بار بار منصورہ جانے اور وہاں رہنے کا موقع ملا۔ وہاں مولانا جان محمد بھٹو مرحوم، مولوی محمد شفیع مرحوم (جن کی وقف کردہ زمین پر ادارہ قائم ہوا تھا)، پروفیسر سید محمد سلیم اور مولانا محمد اسلم سے ملنے، گھنٹوں بات چیت کرنے، ان کے کام اور کام میں اشماک اور اشماک پر سرشاری کو بچھشم سر دیکھنے کا موقع ملا۔ میں ولی لاہور اور کراچی کے ماحول کا پروردہ، منصورہ کی اس بستی میں مجھے ایک بالکل دوسری دنیا کو دیکھنے اور سمجھنے کا موقع ملا۔ یہ دنیا بڑی مختلف دنیا تھی۔ یہاں سادگی، خلوص، محبت، شفقت، درویشی کا سرپا دیکھا جا سکتا تھا۔ شری سولتوں کے عادی کے لیے اس دساتی زندگی کا تجربہ نیا تو تھا ہی مگر لذیذ اور پرکشش بھی تھا اور اس کے حسن اور جاذبیت کو دوہلا کر دینے والی دو شخصیتیں تھیں۔۔۔ جان محمد بھٹو اور پروفیسر سید محمد سلیم:

راہ جنوں آسان ہوئی ہے زلف و مرہ کے سائے سائے

پروفیسر سید محمد سلیم کی شفقت، تبر علی، سادگی، مقصد سے والمانہ عشق، ذاتی ایثار اور ایک ناقابل بیان مقنایتیست جس کا منبع ان کی آنکھوں کی کچھ سرخی مائل چمک اور ان کی آواز کار عرب اور شیرینی تھے، جس کا نقش ۶۰ کی دہائی کے ان اویس سالوں میں پڑا، وہ ان ۳۰ سالوں میں گمراہی ہوتا گیا۔ کم لوگ ہی ایسے ہوتے ہیں جن کے بارے میں نقش اول اور نقش آخر میں اتنی ہم آہنگی اور یکسانی ہو! یہ ان کی سیرت کی پختگی، ان کی زندگی کی یک رنگی اور ان کے صبغۃ اللہ میں رچ بس جانے کا جیتا جاتا ثبوت تھا۔

سید صاحب ۱۹۴۳ء دسمبر میں ریاست الور میں تجارت کے مقام پر ایک معزز دینی گھرانے میں پیدا ہوئے۔ ابتدائی تعلیم اسیٹ ہائی سکول تجارت میں حاصل کی اور پھر انگلو عربیک کالج دہلی (جس کے سینئری اسکول میں تعلیم حاصل کرنے کی سعادت خود مجھے بھی حاصل ہے) اور علی گڑھ مسلم یونیورسٹی سے اعلیٰ تعلیم حاصل کی۔ ایم اے (عربی) اور ایل ایل بی میں نمایاں کامیابی کے بعد تدریس کی زندگی اختیار کی۔ تحریک پاکستان میں بھرپور شرکت کی اور تحریک اسلامی سے جو دینی اور قلبی رشتہ زمانہ طالب علمی ہی میں قائم کر لیا تھا وہ بالآخر ۱۹۵۱ء میں رکنیت کی شکل میں بار آور ہوا۔ علی گڑھ میں اگر ایک طرف بر عظیم کے مشہور عربی و ان مولانا عبد العزیز میمن کے شاگرد رشید تھے تو دوسری طرف کالج کی ہم نصابی سرگرمیوں میں پیش پیش رہے اور مجلس اسلامیات کے صدر بنے۔ مسلم اسٹوڈنٹس فیڈریشن میں بڑھ چڑھ کر حصہ لیا۔ تقسیم سے قبل جماعت کے الہ آباد کے اجتماع میں طلبہ کے ایک وفد کے ساتھ شرکت کی اور یہی وہ سفر ہے جس میں

چودھری غلام محمد مرحوم سے متعارف ہوئے۔ ۱۹۷۸ء میں گورنمنٹ کالج حیدر آباد، سندھ میں عربی کے استاد کی حیثیت سے تعلیمی کیری کا آغاز کیا تھا لیکن جب ۱۹۵۷ء میں سرکاری ملازمت یا جماعت کی رکنیت میں سے کسی ایک کا انتخاب کرنے کا معرکہ پیش آیا تو ملازمت چھوڑ دی اور ”بے خطر کو دپڑا آتش نمود میں عشق“ کی ایک روشن مثال قائم کر دی۔

۱۹۶۰ء میں منصوروہ (سندھ) کی ذمہ داری سنبھالی اور اس وقت (غالباً ۱۹۷۳ء) تک اس ادارے کے پرنسپل اور روح رواں رہے جب تک ذوالفقار علی بھٹو صاحب نے اسے سرکاری تحولی میں لے کر ان کو شکار پور تبادلہ نہیں کر دیا۔ ۱۹۸۳ء میں سرکاری ملازمت سے ریٹائر ہو گئے۔ نومبر ۱۹۸۳ء میں تنظیم اساتذہ پاکستان کے مرکزی دفتر میں ادارہ تعلیمی و تحقیقی کے ذائقہ کثری سرچ کی حیثیت سے ذمہ داری سنبھالی جسے گرم و سرد اور سُنگ و شیریں، سب حالات میں بڑی خوبی، خوش دلی اور جل فشانی سے پورا کیا حتیٰ کہ ۱۹۹۹ء میں خرابی صحت کے باعث کراچی منتقل ہونا پڑا۔ اگر حافظ وحید اللہ نے تنظیم اساتذہ کا تنظیمی ڈھانچہ اپنے شب و روز کی محنت سے قائم کیا اور اسے ایک ملک گیر تحریک بنانے کی سعادت حاصل کی تو پروفیسر مسیم مرحوم کا صرف ان کے علمی دست راست کا کروار ادا کیا بلکہ تنظیم اساتذہ کو ایک علمی اور فکری تحریک کا رنگ دیا اور اس کے شعبہ تحقیق کے ذریعے تن تھا اتنا بلند پایہ لڑیچھ تیار کیا جو ایک بڑے ادارے اور ایک پوری ٹیم کے لیے بھی باعث افتخار ہو سکتا ہے۔

پروفیسر مسیم مرحوم ایک ہدہ جہت شخصیت کے مالک تھے۔ علم اور تقویٰ دونوں میں سلف کا نمونہ، مطالعہ نہایت وسیع اور گمرا، نگاہ ایسی کہ خس و خاشاک اور کوہ و دمن سے علمی جواہر پارے تلاش کرنے میں یکتا، تاریخ، فلسفہ اور تعلیم کے میدان میں اپنی مثال آپ۔ اس علمی وجہت اور ماہرانتہ قدرت کے ساتھ سادگی، ملنساری اور خاکساری ایسی کہ ان کی خوشہ چینی کرنے والے بھی ان کی اعشاری پر شرمندگی محسوس کرنے لگے۔ جس طرح پھل دار درخت جھک جاتا ہے، ان میں بھی علم کے بوجھ نے ایسا اعشار پیدا کیا تھا جو ہماری تاریخ میں بزرگوں کی شان تھا۔ اس سادگی اور اعشار کے ساتھ اپنے موقف پر اعتماد، اپنے علم پر بھروسہ اور اپنی دلیل پر شرح صدر انھی کا حصہ تھا۔ اہل علم و فضل کے جس کروار کا تذکرہ کتابوں میں پڑھا تھا، ان کی ذات میں اس کا مشاہدہ اور تجربہ ہم جیسے گناہ گاروں نے بھی کر لیا۔ سید صاحب بیک وقت علم کا ایک بحرذخوار اور اعشار اور مٹھاس کا گلشن پر بھار تھے۔ صحیح معنی میں فنا فی العلم اور درویش صورت، درویش سیرت، خلوص کا پیکر اور روشنی کا مینار

جن سے مل کر زندگی سے پیار ہو جائے وہ لوگ  
آپ نے شاید نہ دیکھے ہوں مگر ایسے بھی ہیں

اسلامی فکر اور تاریخ کے ساتھ ان کی نگاہ مغربی فکر پر بڑی گمراہی تھی۔ مغرب پر ان کی تقید جان دار مگر معقول تھی۔ ان کا انداز تحریر بہت سادہ اور دل نشین تھا۔ تعلیم و تحقیق ان کا اوڑھنا پچھونا اور ان کی شخصیت کا سراپا اور ان کی اصل پچان تھا۔ نظریہ پاکستان کے معتبر شارح اور اسلامی تہذیب و تمدن کے پژعزم ترجمان! پروفیسر سید محمد سلیم نے چھوٹی بڑی ۳۷۳ کتابیں اور کوئی ۲۰۰ کے لگ بھگ متفرق مقالیں و مقالات پر قلم کیے، نیز نو دس کتابوں کے مسودے امامت چھوڑ گئے۔ ان کی کتابیں ایک مرتب تک علم و عرفان کی روشنی پھیلاتی رہیں گی۔ میں نے ان کی پیشتر تحقیقات سے خوش چینی کی ہے نیکن ان کی جس کتاب سے میں سب سے زیادہ متاثر ہوا وہ ان کی اس تحقیق پر مبنی ہے جس میں علی گڑھ کالج سے پہلے کے مغربی زبانوں کے ماہر علماء کا تذکرہ ہے۔ انہوں نے تاریخ کو کھنکال کر ڈیڈھ سو کے لگ بھگ ایسے علماء کے حالات مرتب کیے ہیں جو علی گڑھ تحریک کی انگریزی نوازی سے پہلے انگریزی زبان و ادب سے آشنا ہو گئے تھے اور کسی تعصب کے بغیر اس زبان کے ذریعے مغرب کی علمی جوانیوں تک رسائی حاصل کر چکے تھے۔ یہ ان کی ایک منفرد خدمت ہے مگر افسوس ہے کہ علمی حلقوں نے اس کا ایسا اعتراف نہیں کیا جو اس کا حق تھا۔ انہوں نے پہلی بار تاریخی شواہد سے ثابت کیا کہ انگریزی زبان سے مسلمان علماء کو کوئی اختلاف یا کدرہ نہیں، بلکہ انہوں نے مسلمانوں کی علمی روایات کے مطابق اس زبان پر ایسی دسترس حاصل کرنے کی بڑی بھروسہ اور غیر متعصبانہ کوشش کی جو ان کو مغرب کے فکر سے روشناس کرائے۔ ان کی مخالفت نفس زبان سے نہیں، اس تہذیب اور ثقافت سے تھی جو انگریزی زبان اور انگریزی حکمرانی کے ذریعے مسلمانوں پر مسلط کی جا رہی تھی۔ یہ مغرب زدہ طبقے کا تعصب تھا جس نے اسے علماء کی انگریزی زبان سے دشمنی کے رنگ میں پیش کیا۔

سید صاحب نے اگر ایک طرف اسلامی نظام تعلیم کا کم و بیش ایک مکمل خاکہ اپنی تحریروں میں پیش کیا اور اس کے عملی انطباق کی شکلوں اور نصلب کے خدو خال کو لکھ کر واضح کیا تو اس کے ساتھ عملاً تعلیم کی اسلامی تشكیل جدید کے لیے کئی بڑے کامیاب تجربات بھی کیے۔ وہ ایسے بہت سے چارغ روشن کر گئے جو ان کے بعد بھی ضوفشاں رہیں گے اور ان شاء اللہ ان کے صدقات جاریہ کی صورت میں مغفرت اور پاکستان سے تاریکیوں کی رخصت کا سامان کرتے رہیں گے۔ وہ ان لوگوں میں سے تھے جنہوں نے اللہ سے اپنا وعدہ پورا کر دیا اور ہم سب کے لیے ایک روشن نمونہ چھوڑ گئے:

آسمان تیری لمحہ پر شبہم افشاںی کرے!